

قرآن حکیم کی سورتوں کے مضامین کا اجمالی تجزیہ

از: ڈاکٹر اسرار احمد
ترتیب و تدوین: سید برهان علی۔ حافظ محمد زاہد

سُورَةُ الزُّخْرُف

سورۃ الزخرف چھوٹے چھوٹے سات رکوعوں پر مشتمل ہے۔ مضامین کے اعتبار سے یہ سورۃ مبارکہ اور سورۃ الدخان جزوے کی شکل میں ہیں اور ان دونوں سورتوں کا آغاز «الْحَمْ ① وَالْكَبِيرُ الْمُبِينُ ②» سے ہوتا ہے۔ سورۃ کے آغاز میں فرمایا:

﴿الْحَمْ ① وَالْكَبِيرُ الْمُبِينُ ② إِنَّا جَعَلْنَاهُ قُرْءَانًا عَزِيزًا لَعَلَّكُمْ تَعْقِلُونَ ③﴾

”ح‘م۔ قم ہے اس کتاب کی جو بالکل واضح ہے اور ہم نے اسے قرآن عربی بنایا ہے تاکہ تم سمجھ سکو۔“

یہاں یہ بات ذہن میں رکھیے کہ قرآن اللہ کا کلام ہے اور کلام متكلم کی صفت ہوتا ہے۔ لہذا جس طرح اللہ کی ذات کسی بھی پیمانہ میں آنے والی نہیں اسی طرح سے اس کی صفات بھی مطلق ہیں۔ لیکن اللہ تعالیٰ کے اس ازلی کلام نے عربی قرآن کی شکل اختیار کی ہے جو ہمارے سامنے ہے۔ یہاں بڑے پیارے انداز میں بتایا جا رہا ہے کہ ہم نے بنایا ہے اس کو قرآن عربی تاکہ تم سمجھ سکو۔ چونکہ اس کے اولین مخاطب عرب ہی تھے اس لیے اس اعتبار سے توبات بالکل واضح ہے کہ ان کو مخاطب کر کے بتایا جا رہا ہے کہ اس کو قرآن عربی اس لیے بنایا ہے تاکہ تمہارے اور اس کے مابین کوئی حجاب اور فصل نہ ہو۔ دوسری بات یہ کہ دنیا بھر کی زبانوں میں اپنی وسعت کے حاظ سے عربی ہی وہ زبان ہے جو اللہ کے ابدی کلام کو اپنے دامن میں لے سکتی ہے اور یہی وہ زبان ہے جسے کماقہ سمجھا جا سکتا ہے۔

اگلی آیت میں فرمایا: ﴿وَإِنَّهُ فِي أُمِّ الْكَبِيرِ لَذِينَا لَعِلَّيْ حَكِيمٌ ④﴾ اور بے شک یہ قرآن ہمارے پاس اُمِّ الکتاب (لوح محفوظ) میں بہت ہی عالی ترتیب و حکمت سے معمور ہے۔ یہ قرآن مجید کی شان ہے کہ وہ لوح محفوظ میں محفوظ ہے اور وہیں سے یہ کلام بذریعہ وحی الیٰ محمد ﷺ کے سینے پر اترا ہے۔ ساتھ ہی فرمادیا گیا کہ کیا ہم تمہاری طرف سے یہ ذکر پھیر دیں گے اس وجہ سے کہ تم حد سے تجاوز کرنے والی قوم ہو؟ یعنی یہ واضح کر دیا گیا کہ تم لوگوں کی ہٹ دھرمیوں اور نادانیوں کی وجہ سے ایسے عظیم کلام کی تنزیل بند نہیں کی جاسکتی۔



آیات ۲ تا ۱۱ میں سابقہ انبیاء کا ذکر کرتے ہوئے اللہ تعالیٰ نے اپنی نشانیوں کو بیان کیا۔ اس کے بعد آیات ۱۲ تا ۱۳ میں ایک اہم مضمون بیان ہوا۔ فرمایا:

﴿وَالَّذِي خَلَقَ الْأَرْوَاحَ كُلَّهَا وَجَعَلَ لَكُمْ مِنَ الْفُلْكِ وَالْأَنْعَامَ مَا تَرَكُبُونَ ﴾۱۷﴾
 طُهُورُهُ تُمَّ تَدْكُرُهُ اِنْعَمَةَ رَبِّكُمْ اِذَا اسْتَوْتُمْ عَلَيْهِ وَتَقُولُوا سُبْحَنَ اللَّهِيْ سَمْعُ لَنَا هَذَا وَمَا
 كُنَّا لَهُ مُقْرِنِينَ ﴿۱۸﴾ وَإِنَّا إِلَى رَبِّنَا الْمُنْتَقِبُونَ ﴿۱۹﴾

”(اللہ وہ ذات ہے) جس نے سب چیز کے جوڑے بنائے اور بھائیں تمہارے لیے کشتیاں اور چوپائے جن پر تم سوار ہوتے ہو۔ تاکہ تم چڑھواؤ کی پیٹھ پر اور اپنے رب کا حسان یاد کرو جب تم اس (سواری) پر (اچھی طرح) بیٹھ چکو تو یہ (دعا) پڑھو: پاک ہے وہ ذات جس نے اسے ہمارے لیے محکر دیا ورنہ ہم اسے قابو میں نہیں کر سکتے تھے اور ہمیں اپنے رب ہی کی طرف لوٹ جانا ہے۔“

انسان ہاتھی جیسے جانور پر سواری کرتا ہے، اسی طرح گھوڑوں، اونٹوں، کشتیوں، مجری چہازوں اور ہوائی چہازوں پر سواری کرتا ہے تو اسے چاہیے کہ سوار ہوتے وقت یہ دعا ضرور پڑھ لے، کیونکہ اللہ ہی نے ان چیزوں کو انسان کے تابع کیا ہے ورنہ انسان ہاتھی جیسے جانور کو اپنے تابع کیے کر سکتا ہے! اگلی آیات میں اللہ تعالیٰ انسان کے ناشکرے پن کا شکوہ کرتا ہے کہ انسان اس کی نعمتوں کا شکر کرنے کے بجائے اس کے لیے اولاد تجویز کرتا ہے اور وہ بھی پیشیاں، حالانکہ انسان اپنے لیے بیٹھوں کے بجائے بیٹھوں کو پسند کرتا ہے۔ فرمایا:

”اور خبر ای ہے انہوں نے اللہ کے لیے اولاد اس کے بندوں میں سے۔ بے شک انسان کھلانا شکرا ہے۔ کیا اللہ نے رکھ لیں اپنی مغلوقات میں سے بیٹھاں اور تم کو دے دیے چن کر بیٹھے؟ اور جب ان میں سے کسی کو خوشخبری دی جائے اس چیز کی جس کو انہوں نے حمن کے نام لگایا (یعنی بیٹھی) تو اس کا چہرہ سیاہ ہو جاتا ہے اور وہ غم سے بھر جاتا ہے۔ کیا وہ جوز یور میں پرورش پائے اور جگڑے کے وقت بات نہ کر سکے (اللہ کی بیٹھی ہو سکتی ہے؟) اور انہوں نے فرشتوں کو جو اللہ کے بندے ہیں (اللہ کی) بیٹھاں مقصر کیا ہے۔ کیا یہ ان کی بیدائش کے وقت حاضر تھے؟ عذر! رب ان کی گواہی لکھ لی جائے گی اور ان سے باز پرس کی جائے گی۔“ (آیات ۱۵ تا ۱۹)

اس سورہ کی آیات ۸۳ تا ۸۸ میں اللہ تعالیٰ نے نبی کریم ﷺ کی زبان سے کفار کی اس بات کا جواب بایں الفاظ دیا ہے:

﴿قُلْ إِنَّمَا كَانَ لِلرَّحْمَنِ وَلَدٌ فَلَمَّا آتَاهُ الْعِبْدِينَ ﴾۲۰﴾ سُبْحَنَ رَبِّ السَّمَوَاتِ وَالْأَرْضِ رَبِّ
 الْعَرْشِ عَمَّا يَصِفُونَ ﴾۲۱﴾ فَلَدُّهُمْ يَخْوُضُوا وَيَلْعَبُوا حَتَّىٰ يُلْقَوْا يَوْمَهُمُ اللَّهُيْ يُوَعِّدُهُنَّ ﴾۲۲﴾
 ”اے نبی ﷺ! کہہ دیجیے کہ اگر اللہ کی اولاد ہو تو میں سب سے پہلے (اس کی) عبادت کرنے والا ہوں۔ یہ جو کچھ بیان کرتے ہیں آسمانوں، زمین اور عرش کا مالک اس سے پاک ہے۔ آپ ان کو فضول گوئی اور کھلیل تماشے میں منہک رہنے دیجیے بیہان تک کہ وہ دیکھ لیں اس دن کو جس کی ان کو دھمکی دی جاتی ہے۔“

آیات ۳۰ اور ۳۱ میں کفار کے قرآن حکیم پر کیے گئے دو اعتراضات کو بیان کیا گیا ہے۔ یہ اعتراضات

قرآن حکیم کے تو عطا سے درحقیقت نبی کریم ﷺ کی رسالت پر تھے۔ فرمایا:

﴿وَلَمَّا جَاءَهُمُ الْحَقُّ قَالُوا هَذَا سِحْرٌ وَإِنَّا بِهِ لَكُفَّارٌ﴾ وَقَالُوا لَوْلَا نُزِّلَ هَذَا الْقُرْآنُ

عَلَى رَجُلٍ مِّنَ الْقَرِيبَيْنَ عَظِيمٌ﴾

”اور جب ان کے پاس حق آیا تو کہنے لگے کہ یہ تو جادو ہے اور ہم اس کو نہیں مانتے۔ اور (یہ بھی) کہنے لگے کہ یہ قرآن ان دونوں بستیوں (یعنی مکہ اور طائف) میں سے کسی بڑے آدمی پر کیوں نازل نہیں کیا گیا؟“

اگلی آیت میں اللہ تعالیٰ نے ان اعتراضات پر تبصرہ کرتے ہوئے فرمایا: ”کیا یہ لوگ آپ کے پروردگار کی رحمت کو بمانتے ہیں؟ ہم نے ان کے مابین دینیوی زندگی کا سامان میعتشت تقسیم کر دیا ہے اور ان میں سے بعض کو بعض پر فضیلت دی تاکہ وہ ایک دوسرے سے خدمت لیں۔ آپ کے رب کی رحمت بہت بہتر ہے اس سے جو یہ جمع کرتے ہیں۔“

سورۃ الانعام میں بھی اللہ تعالیٰ نے فرمایا: ﴿اللَّهُ أَعْلَمُ حَيْثُ يَجْعَلُ رِسَالَةَ﴾ (آیت ۱۲۳) ”اللہ خوب جانتا ہے کہ (رسالت کا اہل کون ہے اور) کس کو اپنی پیغمبری عنایت فرمائے۔“

کفار کے پہلے اعتراض کہ یہ قرآن جادو ہے کے جواب میں اللہ تعالیٰ نے فرمایا: ﴿وَإِنَّهُ لَكِنْ لَكَ وَلَقَوْمَكَ وَسَوْفَ تُسْتَلَوْنَ﴾ ”اور یہ (قرآن) آپ کے لیے اور آپ کی قوم کے لیے نصیحت ہے، اور تم لوگوں سے عذریب (اس کے بارے میں) پوچھا جائے گا۔“

اس کے بعد یہ اہم مضمون بیان ہوا کہ ان لوگوں کی نگاہوں میں ساری اہمیت سیم وزر کی ہے جبکہ ہماری نگاہوں میں ان کی حیثیت پھر کے پر کے برابر بھی نہیں۔ فرمایا:

﴿وَلَوْلَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِمَنْ يَكْفُرُ بِالرَّحْمَنِ لِتَبْيَانَهُمْ سُقْفًا مِّنْ فِضَّةٍ

وَمَعَارِجَ عَلَيْهَا يَظْهَرُونَ﴾ ”ولیکن تبیان اباؤباقر و شریعت اعلیٰہا یتکونونَ وَزُخْرُوفًا وَإِنْ كُلُّ

ذَلِكَ لَمَّا مَنَاعَ الْحَيَاةَ الدُّنْيَا وَالْأُجْرَةَ عِنْدَ رَبِّكَ لِلْمُنْتَقِيْنَ﴾

”اگر یہ (اندیشہ) نہ ہوتا کہ تمام انسان ایک امت بن جائیں گے (یعنی کافر ہو جائیں گے اور ہم سے بھی اپنا منہ موڑ لیں گے) تو جو لوگ حمل کا انکار کرتے ہیں، ہم ان کے گھر کی چھتیں چاندی کی بنا دیتے اور سڑھیاں (بھی) جن پر وہ چڑھتے۔ اور ان کے گھروں کے دروازے اور حخت بھی جن پر یہ ٹکڑے لگاتے ہیں۔ اور خوب جمل (و آراش کر دیتے، مگر یہ یاد رکھو کہ) یہ سب دنیا کی زندگی کا تھوڑا سامان ہے، اور آخرت (کی عیش وغیرت) آپ کے پروردگار کے ہاں پر یہیزگاروں کے لیے ہے۔“

اس کے بعد آیت ۳۶ سے ۵۶ تک حضرت موسیٰ علیہ السلام کا ذکر ہوا۔ اس تذکرہ میں یہاں ایک خاص بات آئی ہے اور وہ ہے شرک فی الملک (یعنی باادشاہت میں شرک)۔ باادشاہت حقیقی صرف اللہ ہے، اس لیے جو کوئی بھی با اختیار یا باادشاہ مطلق کا دعویٰ کرتا وہ درحقیقت خدائی کا دعوے دار ہے۔ فرعون نے بھی اپنی قوم میں سبھی نداگانی:

﴿أَلَيْسَ لِنِي مُلْكُ مِصْرٍ وَهَلِيَ الْأَنْهَرُ تَجْرِي مِنْ تَحْتِيٰ أَفَلَا تُبَصِّرُونَ﴾ ”کیا میرے لیے نہیں ہے مصر کی باادشاہی؟ اور یہ نہیں جو میرے (محلات کے) یچھے چل رہی ہیں (کیا میرے انتظام میں نہیں) کیا تم

دیکھتے نہیں؟“ پھر حضرت موسیٰ علیہ السلام پر طفر کرتے ہوئے کہتا ہے:

”بے شک میں اس شخص سے بہتر ہوں جس کی کوئی حیثیت نہیں اور جو صاف گفتگو بھی نہیں کر سکتا ہے۔ [یہ بالکل وہی بات ہے جو کفار نے نبی کریم ﷺ کے لیے کہی تھی کہ یہ تو بے حیثیت ہے، اس کی جگہ کوئی بڑا شخص ہوتا تو ہم اس کی بات ضرور مانتے۔] تو اس پر سونے کے لگنگن کیوں نہ اتارے گئے یا (یہ ہوتا کہ) فرشتے جمع ہو کر اس کے ساتھ آتے؟“

یہ ہے شرک فی الملک، یعنی فرعون نے باادشا و مطلق کا دعویٰ کیا، جبکہ اللہ تعالیٰ کو یہ دعویٰ ناپسند اور غصہ دلاتے والا ہے۔ اس پر اللہ نے اس سے اور اس کے پیروکاروں سے انتقام لیا اور ان سب کو غرق کر دیا۔

اگلی آیات میں حضرت عیسیٰ علیہ السلام کا ذکر آیا اور اس تذکرہ میں یہ اہم بات بھی آئی: «وَإِنَّهُ لَعِلمٌ لِّلشَّاعِةِ فَلَا تَمْرُنَّ بِهَا وَأَتَيْعُونَ طَهْدَا صِرَاطَ مُسْتَقِيمٍ»^(۱) ”اور وہ (عیسیٰ علیہ السلام) قیامت کی نشانی ہیں، پس اس میں شک نہ کرو اور میرے پیچھے چلو۔ یہی سیدھا راستہ ہے۔“ جو حالات و واقعات قربِ قیامت میں پیش آنے والے ہیں ان میں سے ایک اہم واقعہ حضرت عیسیٰ علیہ السلام کا نزول ہے۔ چنانچہ آپ کے ذکر کے آخر میں ارشاد ہوا: ”کیا یہ لوگ اب صرف اس بات کے منتظر ہیں کہ اچانک ان پر قیامت آ جائے اور ان کو خبر بھی نہ ہو؟“

سُورَةُ الدُّخَان

یہ سورہ مبارکہ تین رکوؤں پر مشتمل ہے۔ جیسا کہ سورۃ الزخرف کے آغاز میں ذکر ہوا کہ یہ دونوں سورتیں جوڑے کی حیثیت رکھتی ہیں اور دونوں کی ابتداء «الْحُمَّ① وَالْكِتَابُ الْمُبِينُ②» کے الفاظ سے ہوئی ہے۔ آگے ارشاد ہوتا ہے: «إِنَّا أَنْزَلْنَاهُ فِي لَيْلَةٍ مُّبِيرَةٍ إِنَّا كُنَّا مُنْذِرِينَ③» ”ہم نے اس کو نازل کیا ہے ایک مبارک رات میں (اور) ہم تو خبردار کرنے والے ہیں۔“

قرآن مجید میں اہم مضامین کم از کم دو مرتبہ (الفاظ یا اسلوب کے تھوڑے بہت فرق کے ساتھ) ضرور آتے ہیں۔ اس طرح کامضمون آخري پارہ میں سورۃ القدر میں دوبارہ آیا ہے۔ وہاں اس رات کو ”لیلۃ القدر“ کہا گیا ہے۔ فرمایا: «إِنَّا أَنْزَلْنَاهُ فِي لَيْلَةِ الْقَدْرِ④» ”ہم نے اس کو نازل کیا لیلۃ القدر میں۔“ بعض لوگوں نے ناسجھی کی وجہ سے ان کو دورانیں سمجھ لیا ہے، حالانکہ یہ ایک ہی شب ہے جس کا ذکر دو جگہوں پر ہوا ہے۔ اس آیت میں اس کے نزول کی وجہ خبردار کرتا ہیا گیا ہے۔ جیسے کہا جاتا ہے کہ کوئی بہادر شخص بے خبری میں حملہ نہیں کرتا بلکہ پہلے خبردار کرتا ہے اور پھر حملہ کرتا ہے، اس طرح اللہ تعالیٰ نے بھی کسی قوم پر اس وقت تک عذاب نہیں بھیجا جب تک کہ اپنے رسولوں کے ذریعے اُس قوم کو اچھی طرح خبردار نہ کر دیا ہو اور ان پر محنت نہ قائم کر دی ہو۔ اگلی آیت میں اس رات کی خصوصیت بیان کرتے ہوئے فرمایا: «فِيهَا يُفَرَّقُ كُلُّ أَمْرٌ حَكِيمٌ⑤» ”یہ وہ رات ہے کہ جس میں ہر اہم معاملے کا فیصلہ چکا دیا جاتا ہے۔“ یعنی جو بھی اہم معاملات ہیں وہ اس رات میں طے کیے جاتے ہیں، اس لیے اس رات میں نزول قرآن کا آغاز ہوا۔

سورۃ الزخرف میں قیامت کی ایک نشانی نزول عیسیٰ علیہ السلام کا تذکرہ آیا تھا، اب اس سورہ کی آیت ۱۰۱ میں بھی

قیامت کی نشانیوں میں سے ایک نشانی ”دخان“ یعنی ”دھواں“ کا تذکرہ ہے۔ فرمایا: ﴿فَإِذْتَقَبْ يَوْمَ تَائِي
السَّمَاءُ بِدُخَانٍ مُّبِينٍ ⑪ يَعْشَى النَّاسُ هُذَا عَذَابُ أَكِيمٍ ⑫﴾ ”تو اس دن کا انتظار کرو کہ جب آسمان
سے صریح دھواں نکلے گا، جو لوگوں پر چھا جائے گا۔ یہ درد دینے والا عذاب ہے۔“

اگلی آیت میں نافرمانوں کا تذکرہ کیا گیا ہے کہ وہ اس نشانی کو دیکھ کر پکارا چکیں گے: ”اے پروردگار! ہم
سے اس عذاب کو دور کر دے، ہم ایمان لاتے ہیں“ (آیت ۱۲)۔ اس کے جواب میں اللہ تعالیٰ فرماتے ہیں:
”اب ان کو نصیحت کہاں مفید ہو گی جبکہ ہمارے بیمحیج ہوئے پیغمبر آپکے جو کھول کھول کر بیان کرتے تھے۔
پھر انہوں نے اُن سے روگرانی کی اور کہنے لگے کہ یہ تو سکھلانے ہوئے یا چلت کے سامنے میں
ہیں۔“ (آیات ۳۱-۳۲)

اگلی آیات میں کفار کے لیے بطور امثال فرعون اور حضرت موی (علیہ السلام) کا ذکر ہوا کہ جیسے ہم نے تم تک اپنا پیغام
ہدایت پہنچانے کے لیے محمد (صلی اللہ علیہ وسلم) کو بھیجا اسی طرح اس سے پہلے ہم نے اپنے پیغمبروں کو مختلف اقوام کی طرف بھیجا۔
پھر جس قوم نے نافرمانی کی تو ہم نے اسے عبرت کا نشان بنادیا۔ ان میں سے ایک آل فرعون ہے جس کی طرف عالی
قدر پیغمبر (موی علیہ السلام) کو بھیجا۔ انہوں نے اپنی قوم سے کہا: ﴿وَأَنَّ لَا تَعْلُمُوا عَلَى اللَّهِ إِنْتَ أَيْمَنُكُمْ بِسُلطَنِي
مُبِينٍ ⑯ وَإِنَّمَا عُذْتُ بِهِرِبَتِي وَرَبِّكُمْ أَنْ تَرْجِمُونِ ⑭ وَإِنْ لَمْ تُؤْمِنُوا لِي فَاعْتَرِلُونِ ⑮﴾ ”اور اللہ کے
سامنے سرکشی نہ کرو۔ بے شک میں تمہارے پاس کھلی دلیل لے کر آیا ہوں۔ اور اس بات سے کہم مجھے سکسار کرو میں
اپنے اور تمہارے رب کی پناہ میں آتا ہوں۔ اور اگر تم میری بات نہیں مانتے تو مجھ سے دور ہو جاؤ۔“ اس کے بعد فرمایا
کہ فرعون نے سرکشی کی تو اس کے جواب میں ہم نے اس کے پورے لشکر کو غرق کر دیا اور ان کو ذرا مہلت نہ دی۔
آیت ۳۵ میں فرمایا: ﴿إِنَّ هُوَ لَاءٌ لَّيَقُولُونَ ⑩ إِنْ هُنَّ إِلَّا مُؤْتَسِّنَ الْأُولَى وَمَا نَحْنُ
بِمُنْشَرِّينَ ⑪﴾ ”یہ لوگ کہتے ہیں کہ ہمیں صرف پہلی دفعہ مرتبا ہے اور (پھر) اٹھانیں“۔ اس کے جواب میں
اللہ تعالیٰ نے فرمایا: ﴿إِنَّ يَوْمَ الْفُضْلِ مِيقَاتُهُمْ أَجْمَعِينَ ⑫﴾ ”بے شک فیصلے کا دن ان سب (کے اٹھنے کا)
وقت ہے۔“

اگلی آیات میں سرکشوں اور اپنے پروردگار کا حکم نہ ماننے والے منکرین کے کھانے کا بیان ہے کہ زقوم
(کڑواڑیں درخت) ان کا کھانا ہو گا اور تیل کی تلچھت جیسا کھوتا ہوا پانی ان کا پینا ہو گا اور پھر ان کے سروں پر
گرم پانی ڈالا جائے گا اور کہا جائے گا: ”یہ وہی ہے جس میں تم لوگ شک کیا کرتے تھے۔“ (آیت ۵۰)

آیات ۱۵ سے ۷۵ تک جہنمیوں کے مقابلے میں اہل جنت اور ان کے انعامات کا تذکرہ ہے۔ یہ قرآن
پاک کا اسلوب ہے کہ ایک چیز کو بیان کرنے کے بعد اس کی ضد کو بھی ساتھ ہی بیان کرتا ہے تاکہ فرق واضح
ہو جائے۔ فرمایا: ﴿إِنَّ الْمُتَقْبَلِينَ فِي مَقَامِ أَمِينٍ ⑬ فِي جَنَّتٍ وَّعِيُونَ ⑭﴾ ”بے شک پر ہیز گارمن کی
حالت میں ہوں گے (یعنی) باغوں اور چشمیوں میں“۔ مزید فرمایا کہ ان کا لباس خالص ریشم کا ہو گا، خوبصورت
حوریں ہوں گی، ہر طرح کے میوے ہوں گے، اور یہ صرف ایک دفعہ ہی (دنیا میں) موت کا مزہ چکھیں گے، پھر
ابدی حیات ہو گی جس میں مرنا نہیں ہو گا۔ آخر میں فرمایا: ﴿فَضْلًا مِّنْ رَّبِّكَ ۖ ذَلِكَ هُوَ الْفُوزُ ۷۵﴾

الْعَظِيمُ^(۲)» ”یہ تمہارے پروردگار کا فضل ہے۔ سبھی تو بڑی کامیابی ہے۔“ اللہمَّ اجْعَلْنَا مِنْهُمْ! آیت ۵۸ میں فرمایا: ﴿فَإِنَّمَا يَسْأَلُنَّهُ بِلِسَانِكَ لَعَلَّهُمْ يَتَذَكَّرُونَ^(۳)﴾ ”(اے نبی ﷺ) ہم نے اس کتاب کو آپ کی زبان میں آسان بنا دیا ہے تاکہ یہ لوگ صحت پکڑیں، یعنی اس قرآن کو ہم نے عربی میں نازل کیا جو آپ کی مادری زبان ہے، اس لیے یہ آپ کی زبان سے بڑی سہولت کے ساتھ ادا ہوتا ہے۔ اس کے یہ معنی بہر حال نہیں ہیں کہ اس کے مضامین میں گہرا کئی نہیں ہے۔ اصل اعجاز تو ہوتا ہی ”سہل متنع“ میں کہ الفاظ تو آسان ہوں لیکن مضامین ایسے گہرے ہوں کہ تدبر کرنے کے لیے اس کی گہرا سیوں میں اتراء جائے۔ قرآن بھی بعضی اسی حیثیت کا مالک ہے۔ اسی لیے توارء القیس (جاہلی دور کا بڑا شاعر) اس کلام کو دیکھ کر دمگ رہ گیا اور کوئی بھی اس کے مثل کلام نہ لاسکا۔

سُورَةُ الْجَاثِيَةُ

یہ سورہ مبارکہ چار روکوں پر مشتمل ہے۔ مضامین کے اعتبار سے یہ سورہ مبارکہ اور اس کے بعد آنے والی سورۃ الاحقاف جوڑے کی شکل میں ہیں اور ان دونوں سورتوں کا آغاز ﴿لَهُمْ۝ تَنْزِيلُ الْكِتَابِ مِنْ اللَّهِ الْعَزِيزِ الْحَكِيمُ^(۱)﴾ سے ہو رہا ہے۔ اس سورہ مبارکہ کے مضامین کی سورۃ الدخان کے مضامین کے ساتھ بھی گہری مشابہت ہے جس سے محسوس ہوتا ہے کہ سورۃ الدخان کے فوراً بعد یہ سورۃ نازل ہوئی ہے۔ اس کا موضوع بھی توحید اور آخرت کے متعلق کفار مکہ کے اعتراضات کا جواب دینا اور ان کو ان کے اس رویہ پر منتبہ کرنا ہے جو انہوں نے قرآن کی دعوت کے مقابلے میں اختیار کر رکھا تھا۔ سورۃ کے آغاز میں فرمایا:

﴿لَهُمْ۝ تَنْزِيلُ الْكِتَابِ مِنْ اللَّهِ الْعَزِيزِ الْحَكِيمُ^(۲)﴾

”ح۔ اس کتاب کا نزول اللہ کی طرف سے ہے جو غالباً اور دناباً ہے۔“

آیات ۳ سے ۶ تک اللہ تعالیٰ نے توحید کے دلائل اور اپنی ان نشانیوں کا تذکرہ کیا ہے جس کا سب مشاہدہ کرتے ہیں۔ فرمایا:

”بے شک آسمانوں اور زمین میں ایمان والوں کے لیے (اللہ کی قدرت کی) نشانیاں ہیں۔ اور تمہاری بیدائش اور جانوروں میں بھی جن کو وہ پھیلاتا ہے، یقین کرنے والوں کے لیے نشانیاں ہیں۔ اور رات اور دن کے آگے پیچھے آنے جانے میں اور وہ جو اللہ نے آسمان سے رزق نازل فرمایا یہ اس سے زمین کو اس کے مردہ (بیٹھر) ہو جانے کے بعد زندہ کیا، اور ہواوں کے بدلتے میں (بھی) عشق والوں کے لیے نشانیاں ہیں۔ یہ اللہ (کی قدرت) کی نشانیاں ہیں جو ہم آپ کو جائی کے ساتھ پڑھ کر سناتے ہیں۔ تو یہ اللہ اور اس کی آیات کے بعد کس پر ایمان لا سکیں گے؟“ (آیات ۶۳ تا ۶۷)

اس طرح آیات ۱۲، ۱۳ میں بھی اللہ تعالیٰ نے اپنی قدرت کی نشانیوں اور بنی نوع انسان پر کیے گئے

انعامات کا تذکرہ کرتے ہوئے فرمایا:

”اللہ ہی ہے جس نے سمندر کو تمہارے قابو میں کر دیا تاکہ اس کے حکم سے اس میں کشتیاں چلیں اور تاکہ تم اس کا فضل تلاش کرو اور شکر کرو۔ اور جو کچھ آسمانوں اور زمین میں ہے ان سب کو تمہارے تابع کر دیا۔ اس

میں نشانیاں ہیں ان لوگوں کے لیے جو غور کرتے ہیں۔“

آگے ان شناسیوں کے باوجود اپنے کفر پر اڑے رہنے والوں کے دردناک انعام کا تذکرہ ہے۔ فرمایا:

﴿فَبَشِّرُهُ بِعَذَابٍ أَلِيمٍ﴾^(۸) ”ایسے شخص کو دکھ دینے والے عذاب کی خوشخبری سنادو،“ — ﴿أُولَئِكَ لَهُمْ عَذَابٌ مُّهِينٌ﴾^(۹) ”ایسے لوگوں کے لیے ذلیل کرنے والا عذاب ہے،“ — ﴿وَلَهُمْ عَذَابٌ عَظِيمٌ﴾^(۱۰) ”اور ان کے لیے بڑا عذاب ہے،“ — ﴿لَهُمْ عَذَابٌ مِّنْ رِّجُزٍ أَلِيمٍ﴾^(۱۱) ”ان کو سخت قسم کا درد دینے والا عذاب ہوگا۔“

آیت ۱۵ میں اللہ تعالیٰ نے جزا اوسرا کے حوالے سے ایک خاص اصول بیان کر دیا۔ فرمایا: ﴿مَنْ عَمِلَ صَالِحًا فَإِنَّهُ سَيِّدٌ وَمَنْ أَسَاءَ فَعَلَيْهَا تُمَّ إِلَى رَبِّكُمْ تُرْجَعُونَ﴾^(۱۲) ”جو کوئی نیک کام کرے گا تو اپنے لیے کرے گا اور جو برا کرے گا اس کا ضرر اسی کو ہوگا، پھر تم سب اپنے رب کی طرف لوٹادیے جاؤ گے۔“ یہاں یہ یاد رکھیں کہ آپ ایمان لائے یا کوئی نیک کام کر رہے ہیں تو یہ کسی کی پر احسان نہیں کر رہے۔ یہاں آپ اپنے لیے کر رہے ہیں۔

آگے آیات ۱۶ تا ۱۸ میں بھی اسرائیل کے حوالہ سے ارشاد ہو رہا ہے:

”ہم نے ان کو کتاب، حکمت اور جبوت عطا فرمائی اور ان کو عمدہ سامان زیست دیا اور دنیا بھر کے لوگوں پر ان کو فضیلت عطا فرمائی۔ دین کے معاملہ میں ان کو واضح ہدایات دیں، پھر علم آجائے کے بعد ان کے درمیان آپس کی ضد کی وجہ سے اختلاف ہوا۔ قیامت کے دن اللہ ان بالتوں کا فیصلہ کر دے گا جن میں وہ اختلاف کرتے رہے۔ (اسے نبی ﷺ) ہم نے آپ کو دین کے معاملہ میں ایک صاف شاہراہ یعنی شریعت پر قائم کیا ہے لہذا آپ اسی پر چلتے رہیے اور ایسے لوگوں کی خواہشات کا اتباع نہ کیجیے جو علم نہیں رکھتے۔“

تیرے روکوں میں دہریت کا مضمون بتام و کمال بیان ہوا ہے، فرمایا:

﴿أَفَرَأَيْتَ مَنِ اتَّخَذَ إِلَهَةً هَوَاهُ وَأَصَلَّهُ اللَّهُ عَلَى عِلْمٍ وَخَتَمَ عَلَى سَمْعِهِ وَقَلْبِهِ وَجَعَلَ عَلَى بَصَرِهِ غِشْوَةً فَمَنْ يَهْدِيهِ مِنْ بَعْدِ اللَّهِ أَفَلَا تَذَكَّرُونَ﴾^(۱۳)

”کیا تم نے غور کیا اس شخص کے حال پر جس نے خواہشِ نفس کو اپنا معمود بنالیا اور اللہ نے اس کو اس کے تمام تعلیم کے باوجود گمراہ کر دیا اور اس کے کانوں اور دل پر مہر لگادی اور اس کی آنکھوں پر پردہ ڈال دیا۔ اللہ کے بعذاب کون ہے جو اس کو ہدایت دے؟ تو کیا تم فتحت نہیں پکڑتے؟“

اس بات کو اگر آج کے دور پر منطبق کر کے دیکھا جائے تو آج کل کیسا کیسا علم وجود میں آچکا ہے اور سائنس و میکنالوجی کس درجہ تک ترقی کر رہی ہے لیکن بجاے اس کے کہ اس علم کی ترقی سے لوگوں کی بصیرت میں اضافہ ہوتا ہے حقیقت سے دور سے دور تر ہوتے چلے جا رہے ہیں۔

اگلی آیت میں دہریت کے اس مضمون کو آگے بڑھاتے ہوئے فرمایا: ”اور کہتے ہیں کہ ہماری زندگی تو بس پہنی دنیا کی زندگی ہے، ہم خود مرتے ہیں اور خود جیتتے ہیں اور ہمیں ہلاک کرنے والی شے محض گردش ایام ہے۔ اور ان کو اس کا کچھ علم نہیں، یہ صرف گمان سے کام لیتے ہیں،“ — ان کا نقطہ نظر یہ ہے کہ یہ کائنات آپ سے آپ چل رہی ہے اور وال دواں ہے۔ آپ سے آپ ہی چیزیں بن رہی ہیں اور ختم ہو رہی ہیں۔ ہم نہیں مانتے کہ اور

کوئی بالاتر ہستی یا طاقت ہے جس کا ارادہ یا مشیت یہاں کا فرمائے۔ اس کے جواب میں اللہ تعالیٰ نے فرمایا:
 ”(اے نبی ﷺ) کہہ دو اللہ ہی تم کو زندہ کرتا ہے پھر (وہی) تم کو موت دیتا ہے۔ پھر وہ تم کو قیامت کے روز،
 جس میں کوئی شک نہیں، جمع کرے گا۔ لیکن بہت سے لوگ اس کو نہیں جانتے۔“ (آیت ۲۶)

آیت ۳۲ میں اللہ تعالیٰ نے قیامت کے بارے میں کفار کا قول نقش کیا جو قیامت کو محض گمان خیال کرتے تھے۔ فرمایا: ”اور جب کہا جاتا کہ اللہ کا وعدہ سچا ہے اور قیامت میں کچھ شک نہیں تو تم کہتے تھے کہ ہم نہیں جانتے کہ قیامت کیا ہے، ہم اس کو محض گمان خیال کرتے ہیں اور ہمیں یقین نہیں آتا۔“ اگر ہم غور کریں تو اس وقت قیامت کے حوالے سے ہم میں سے اکثریت کا حال یہی ہے کہ ہم بھی آخرت کو ایک گمان سمجھتے ہیں کہ شاید ایسا ہو۔ اگر ہمارا دل آخرت اور قیامت کے قیام کے حوالے سے مطمئن ہو جائے تو اس سے ہماری زندگی میں عملی اعتبار سے ایک انقلاب عظیم برپا ہو جائے گا، لیکن یہ وہ چیز ہے جو آسانی سے ہاتھ آنے والی نہیں۔

آخری آیت میں اللہ تعالیٰ نے کبریائی اور بڑائی کو اپنے لیے مخفی کرتے ہوئے فرمایا: «وَلَهُ الْكِبْرِيَّاتُ
 فِي السَّمَاوَاتِ وَالْأَرْضِ صَوْهُ الْعَزِيزُ الْحَكِيمُ» (۱۲) اور آسمانوں اور زمین میں اسی (اللہ) کی بڑائی ہے۔ اور وہ غالب اور دانا ہے۔ انسانوں کے لیے تکبر کسی صورت جائز نہیں ہے۔ ایک حدیث قدسی میں یہ الفاظ آتے ہیں: ”تکبر میری چادر ہے اور عظمت میرا لباس، جس نے مجھ سے ان میں سے کسی ایک پر جھگڑا کیا تو میں اسے جہنم میں چھینک دوں گا۔“ (ابوداؤد)

سُورَةُ الْأَحْقَاف

یہ سورہ مبارکہ چار روحوں پر مشتمل ہے اور یہ مضامین کے اعتبار سے سورۃ الجاثیہ کا جزو ہے۔ اس میں کفار مکہ کو ان گمراہیوں کے نتائج سے خبردار کیا گیا ہے جن میں نہ صرف وہ جتنا تھے بلکہ بڑی ڈھنڈتی کے ساتھ ان پر جسے ہونے تھے اور انہاں شخص کو ہدف ملامت بنا رہے تھے جو انہیں ان گمراہیوں سے نکلنے کے لیے کوشش تھا۔ قرآن کو اللہ کا کلام ماننے کے لیے تیار نہ تھے اور قیامت، حیات بعد الموت اور سزا و جزا کی باتوں کو ایک من گھرست افسانہ سمجھتے تھے۔ آغاز کلام ہو رہا ہے:

«لَهُمْ ۖ ۝ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ» (۱)

”ح، م۔ اس کتاب کا نزول ہے اس ہستی کی طرف سے جو العزیز اور الحکیم ہے۔“

یہ بالکل وہی الفاظ ہیں جن سے سورۃ الجاثیہ کی ابتداء ہوئی تھی۔ اس سورۃ کی آیت ۱۹ ایک اہم آیت ہے جس میں فرمایا گیا:

«فَلَمَّا كُنْتُ بِدُعَائِنَ الرُّسْلِ وَمَا أَدْرِي مَا يُفْعَلُ بِنِي وَلَا يُكُمْ ۝ إِنْ أَتَيْعُ إِلَّا مَا يُؤْتَ حِلَّ إِلَيَّ
 وَمَا أَنَا إِلَّا نَذِيرٌ مُّبِينٌ» (۴)

”(اے نبی ﷺ) ان سے کہہ دیجیے کہ میں کوئی نیا نویار رسول تو نہیں ہوں اور مجھے کچھ معلوم نہیں کہ کل میرا کیا بنے گا اور تمہارا کیا بنے گا؟ میں تو اسی کی بیروی کر رہا ہوں (اوہ عمل کر رہا ہوں) کہ جو مجھ پر وحی کیا

جارہا ہے اور میں سوائے کھلے خبردار کر دینے والے کے اور کچھ نہیں۔“

یہ بڑی لرزادی نے والی آیت ہے۔ ایک تو اس سے لفظ بدعت کا مفہوم بھی میں آ جائے گا کہ بالکل نئی چیز جو پہلے سے نہ چلی آ رہی ہو بلکہ نئی ایجاد ہو وہ بدعت کہلاتی ہے۔ دوسرا اہم بات یہ کہ نبی کریم ﷺ سے یہ کہلوایا جا رہا ہے کہ کہہ دو مجھے خود کچھ پتا نہیں ہے کہ میرے ساتھ کیا معاملہ ہو گا اور تمہارے ساتھ کیا۔ انسان اس پر غور کرے تو یہ جملہ لرزہ طاری کر دینے والا ہے۔

آیت ۱۲ میں موسیٰ علیہ السلام اور ان پر نازل ہونے والی تورات کا تذکرہ کر کے فرمایا کہ یہ قرآن اس کا مصدق

(تقدیق کرنے والا) ہے۔ فرمایا:

﴿وَمِنْ قَبْلِهِ كِتَابٌ مُّؤْسَىٰ إِمَامًا وَرَحْمَةً وَهَذَا كِتَابٌ مُّصَدِّقٌ لِّسَانًا عَرَبِيًّا تَعْنِدُ الدِّينَ
ظَلَمُوا وَبُشِّرَى لِلْمُحْسِنِينَ﴾

”اور اس قرآن سے پہلے موسیٰ کی کتاب (لوگوں کے لیے) امام تھی اور رحمت بھی۔ اور اب یہ عربی زبان میں نازل شدہ کتاب (یعنی قرآن) اس پہلی کتاب کی تقدیق کرتی ہوئی آئی ہے تاکہ طالموں کو متینہ کرے اور نیک روشن اختیار کرنے والوں کو بشارت دے دے۔“

آیت ۱۵ میں والدین کے ساتھ نیک برداشت کرنے کی ہدایت کی گئی ہے اور اس ضمن میں سلیمان الفطرت انسان کا تذکرہ کیا ہے جو اللہ کے انعامات کا شکر بجالانے کے لیے اللہ سے توفیق کی بڑی بیان اور جامع دعا کرتا ہے، فرمایا: ”اور ہم نے انسان کو اپنے والدین کے ساتھ بھلانی کرنے کا حکم دیا۔ اس کی ماں نے اس کو تکلیف کے باوجود بیٹ میں رکھا اور تکلیف سے بھی جانا۔ اور اس کا بیٹ میں رہتا اور دودھ چھوڑتا اڑھائی برس میں ہوتا ہے۔ یہاں تک کہ جب خوب جوان ہوتا اور چالیس برس کو پہنچ جاتا ہے تو کہتا ہے کہ میرے پروردگار! مجھے توفیق دے کہ میں تیرا شکر بجالاؤں اس احسان کے بد لے جو تو نے مجھ پر اور میرے والدین پر کیے اور (اس کی بھی توفیق دے) کہ میں نیک عمل کروں جس کو تو پسند کرے اور میرے لیے میری اولاد میں اصلاح کر۔ میں تیری طرف رجوع کرتا ہوں اور میں فرمائیں برداشت داروں میں ہوں۔“

یہ الفاظ حضرت سلیمان علیہ السلام کی دعا میں بھی آچکے ہیں۔ یہاں والدین کے لیے بھی دعا ہو رہی ہے اور اولاد کے لیے بھی کہ میری اولاد بھی صالح بنے۔ اس لیے کہ اگر کسی نیک انسان کی اولاد صالح نہیں ہے تو وہ بجائے اس کی آنکھوں کی مٹھنڈک بننے کے اس کے لیے مسلسل کوفت کا موجب بنی رہے گی۔

دوسرا بات یہ کہ صالح اولاد سب سے بڑا صدقہ جاری ہے۔ انسان کے اس دنیا سے چلے جانے کے بعد اس کے اپنے عمل کا سلسلہ منقطع ہو جاتا ہے لیکن اس کے حساب میں اس کی اولاد کے اعمال صالح متعین ہوتے رہتے ہیں۔ اس لیے سورۃ الفرقان میں اولاد کے لیے ایک دعا سکھلانی گئی ہے۔ فرمایا:

﴿رَبَّنَا هَبْ لَنَا مِنْ أَزْوَاجِنَا وَذُرْيَتَنَا فُرْةً أَعْيُنٍ وَاجْعَلْنَا لِلْمُتَّقِينَ إِمَامًا﴾

”اے ہمارے پروردگار! ہم کو ہماری بیویوں اور اولاد کی طرف سے آنکھوں کی مٹھنڈک عطا فرم اور ہمیں پرہیز گاروں کا امام بننا۔“

اس آیت میں یہ بھی فرمایا گیا کہ انسان چالیس سال کی عمر میں سن رشد کو پہنچ جاتا ہے۔ اسی کو بنیاد بناتے ہوئے میں نے یہ تجویز کیا ہے کہ پاکستان کے سیاسی نظام میں ووٹر کی عمر بھی چالیس سال ہونی چاہیے تاکہ وہ پوری سمجھداری سے اپنارائے وہی کا حق استعمال کرے۔

آیت ۲۱ میں حضرت ہود ﷺ کا ذکر ہے جس میں حضرت ہود اور ان کی قوم کا معاملہ مذکور ہے۔ فرمایا：“اور یاد کرو (قوم) عاد کے بھائی (ہود ﷺ) کو کہ جب انہوں نے اپنی قوم کو سرز میں احلاف میں ہدایت کی — اور حقیقت ان سے پہلے اور پیچھے بھی ہدایت کرنے والے گزر چکے ہیں — کہ اللہ کے سوا کسی کی عبادت نہ کرو، مجھے تمہارے بارے میں بڑے دن کے عذاب کا ڈر ہے۔ کہنے لگے کیا تم ہمارے پاس آئے ہو کہ ہم کو ہمارے معبدوں سے پھیر دو؟ لے آؤ وہ چیز (عذاب) جس سے ہمیں ڈراتے ہو اگر تم پچھے ہو۔” قوم کے انکار اور ہٹ دھرمی پران پر آندھی کا عذاب آیا اور اس نے اس قوم کو تھس نہیں کر دیا۔

آیات ۳۲ تا ۳۴ میں ایک واقعہ بیان ہوا ہے کہ نبی اکرم ﷺ کی موقع پر وعظ فرمائے تھے یا قرآن سنا رہے تھے تو جنات کے ایک گروہ کا دہاں سے گزر رہا انہوں نے وہاں پر قرآن سنایا جس کے نتیجہ میں ان کے اندر دعوت کا جذبہ ابھرا اور انہوں نے اپنی قوم میں جا کر دعوت دی۔ فرمایا:

”اور جب ہم نے جتوں میں سے ایک جماعت تمہاری طرف متوجہ کی کہ قرآن سنیں، تو جب وہ اس کے پاس آئے (تو آپس میں) کہنے لگے کہ خاموش رہو۔ جب (پڑھنا اور سنتنا) تمام ہوا تو اپنی قوم میں واپس گئے تاکہ انہیں نصیحت کریں۔ کہنے لگے اے قوم ہم نے ایک کتاب سنی ہے جو موئی کے بعد نازل ہوئی ہے جو (کتابیں) اس سے پہلے ہیں ان کی تصدیق کرتی ہے، پچ اور سیدھے راستے کی طرف رہنمائی کرتی ہے۔ اے قوم! اللہ کی طرف بلانے والے کی بات قبول کرو اور اس پر ایمان لاو، اللہ تمہارے گناہ بخش دے گا اور تمہیں دکھ دینے والے عذاب سے دور رکھے گا۔ اور جو شخص اللہ کی طرف بلانے والے کی بات قبول نہ کرے تو وہ زمین میں (اللہ کو) عاجز نہیں کر سکے گا اور نہ اس کے سوا اس کے حماقی ہوں گے۔ یہ لوگ صریح گمراہی میں ہیں۔“

ہمارے لیے یہ ایک مثال ہے کہ کوئی خیر اور نیکی کی بات اور نیک دعوت اللہ کے کسی بھی بندے کے سامنے آئے تو وہ اس کو قبول کرے اور اس کا علمبردار اور پرچارک بن جائے۔

اس سورۃ کی آخری آیت میں تشویل و ترغیب کے بڑے دلش پیرائے میں نبی کریم ﷺ کو صبر کا حکم دیتے ہوئے اللہ تعالیٰ نے فرمایا:

”(اے محمد ﷺ) صبر کیجیے جس طرح عالی ہمت پیغمبر مبرکتے رہے ہیں اور ان کے لیے (عذاب) جلدی نہ مانگیے۔ جس دن یہ اس چیز کو دیکھ لیں گے جس کا ان سے وعدہ کیا جاتا ہے تو (خیال کریں گے) گویا ہم (دنیا میں) صرف دن بھر تی رہے۔ (یہ قرآن) پیغام ہے، پس اب نافرمان ہی ہلاک ہوں گے۔“

